

ئىبازىيە

ئىنقىلىما:

ئىبازىيە خاۋارىجلارنىڭ بىر پىرقىسى بولۇپ، نامى ئۇنىڭ قۇرغۇچىسى ئابدۇللاھ ئىبنى ئىباز ئەتتەمىمىنىڭ ئىسمىدىن ئېلىنغان. بۇ ئېقىمنىڭ ئەگەشكۈچىلىرى ئۆزلىرىنىڭ خاۋارىج ئەمەسلىكىنى داۋا قىلىدۇ ۋە ئۆزلىرىگە قارىتىلغان بۇ ئاتالغۇنى ئىنكار قىلىدۇ. دەرۋەقە ئۇلار مەسىلەن ئەرازىقەلەرگە ئوخشاش رادىكال شىئەلەردىن ئەمەس. لېكىن ئۇلار نۇرغۇن مەسىلىلەردە شىئەلەر بىلەن ئورتاق قاراشقا ئىگە. بۇلارنىڭ قاتارىدا، ئاللاھنىڭ سۈپەتلىرىنى بورمىلاش، قۇرئاننى مەخلۇق دېيىش ۋە زالىم ئىماملارغا قارشى ئاتلىنىشنىڭ جائىزلىقىغا ئوخشاش مەسىلىلەر بار.

قورۇلۇشى ۋە ئاساسلىق كىشىلىرى:

◆ دەسلەپكى قۇرغۇچىسى ئابدۇللاھ ئىبنى ئىباز بولۇپ، بەننى مەررە ئىبنى ئۇبەيد ئىبنى تەمىمىدىندۇر. ئۇنىڭ نەسبى ئىبازغىچە قايتىدۇ (ئىباز يەمامەدىكى بىر يېزا). ئابدۇللاھ مۇئاۋىيە بىلەن زامانداش ياشىغان ۋە ئابدۇلمەلىك ئىبنى مەرۋان ھۆكۈمدارلىقىنىڭ ئاخىرقى مەزگىلىدە ۋاپات بولۇپ كەتكەن.

◆ ئىبازىيلار ئابدۇللاھ ئىبنى ئابباس، ئائىشە، ئەنەس ئىبنى مالىك، ئابدۇللاھ ئىبنى ئۆمەر ۋە باشقا چوڭ ساھابىلەردىن ئىلىم ئىگەللىگەن جابىر ئىبنى زەيدنى ئۆزلىرىنىڭ ئاساسلىق كىشىسى دېيىشىدۇ، ئەمما جابىر ئۇلار بىلەن ئالاقىسىنى ئاللىقاچان ئۆزگەن. («تەھذىب التەھذىب» نىڭ 2 - جىلد، 38 - بەتكە قاراڭ)

◆ ئەبۇ ئۇبەيدە مۇسلىمە ئىبنى ئەبۇ كەرىمە: جابىر ئىبنى زەيدنىڭ مەشھۇر تالىپلىرىدىن بىرى بولۇپ، جابىردىن كېيىن ئىبازىيلارنىڭ مەنبە خاراكتېرلىك ئادىمىگە ئايلانغان ۋە قەففاق لەقىمى بىلەن جامائەتچىلىككە تونۇلغان. ئۇ ئەبۇ جەئفەر ئەلمەنسۇر (158ھ) نىڭ ھۆكۈمدارلىقى مەزگىلىدە ۋاپات بولغان.

◆ ھىجرىيە ئىككىنچى ئەسىرنىڭ ئوتتۇرىسىدا ياشىغان ئەرەبى ئىبنى ھەبىيب ئەلفەرەھىي. ئىبازىيلار «مسند الرىبع بن حىيب» ناملىق بىر كىتابنى ئۇنىڭغا ئائىت دەپ قارايدۇ. بۇ كىتاب نەشىر قىلىنغان ۋە كىشىلەر ئارىسىغا تارقالغان.

◆ ئابباسىيلار دۆلىتى مەزگىلىدە شىمالىي ئافرىقىدا ياشىغان ئىماملىرىدىن: ئىمام ئەلھارس ئىبنى تەلىيد، ئەبۇ ئەلخىتاب ئابدۇلئەللا ئىبنى ئەسسەمەھ ئەلمەئافرىي، كېيىن ئەبۇ ھاتىم يەئقۇب ئىبنى ھەبىيب، ئۇنىڭدىن كېيىن ھاتىم ئەلمەزۇزىيلار بار.

◆ ئۇلارنىڭ ئارىسىدا ماراكەشنىڭ تاھىرت رايۇنىدىكى رۇستەمىيلار دۆلىتىگە ۋارىسلىق قىلغان ئابدۇرراھمان، ئابدۇلۋاھەب، ئەفلەھ، ئەبۇ بەكر، ئەبۇ ئەلىيەقزان، ئەبۇ ھاتىمغا ئوخشاش كىشىلەر بار.

◆ ئۇلارنىڭ ئالىملىرىدىن يەنە:

- سەلەمە ئىبنى سەئىد: ھىجرىيە ئىككىنچى ئەسىرنىڭ باشلىرىدا ئافرىقىدا ئۇلارنىڭ مەزھىپىنى تارقىتىش بىلەن شوغۇللانغان.

- ئىبنى مەقتىبىر ئەلجەناۋەنىي: بەسرەدە ئىلىم ئىگەللىگەندىن كېيىن، ئىبازىي مەزھىپىنى تارقىتىشقا ھەسسە قوشۇش مەقسىتىدە لىۋىيەنىڭ نۇفۇسە تېغىدىكى يۇرتىغا قايتقان.

- ئابدۇلجبار ئىبنى قەيس ئەلمۇرادىي: ھارس ئىبنى تەلىدىنىڭ ھۆكۈمدارلىقى مەزگىلىدە قازى بولغان.

- ئەسسەمە ئەبۇ تالىب: ھىجرىيە ئىككىنچى ئەسىرنىڭ ئاخىرقى يېرىمىدا ياشىغان ئىبازىيە ئالىملىرىنىڭ بىرى. ئىمام ئابدۇلۋاھىب ئىبنى رۇستەمنىڭ دەۋرىدە ۋەزىر ئىدى، كېيىن لىۋىيەدىكى نۇفۇسە تېغى ۋە ئۇنىڭ ئەتراپىدىكى رايۇنلارغا ۋالىي قىلىپ تەيىنلەنگەن.

- ئەبۇ زەر ئەبان ئىبنى ۋەسىيم: ھىجرىيە ئۈچىنچى ئەسىرنىڭ ئالدىنقى يېرىمىدا ياشىغان ئىبازىيە ئالىملىرىنىڭ بىرى. ئۇ، ئىمام ئەفلەھ ئىبنى ئابدۇلۋاھىب دەۋرىدە تىراپىلىس ئەتراپىغا ۋالىي قىلىپ تەيىنلەنگەن.

پىكىر ۋە ئېتىقادلار:

◊ ئىلاھىي سۈپەتلەرنى بۆرۈپ يازغان كىتابلىرىدىن ئۇلارنىڭ سۈپەتلەرنى بۆرۈپلاشتا مۇئەزەبلىرى بىلەن خېلى چوڭقۇر ئالاقىسى بارلىقى ئوتتۇرىغا چىقىدۇ. ئەمما ئۇلار بۇ مەسىلىدە ئەقىدىنى چىقىش قىلىدىغانلىقىنى، سۈپەتلەرنى ئوخشىتىشقا ئېلىپ بارىدىغان شەكىلدە ئەمەس، مەزمۇنىنى ئىپادىلەپ بېرىدىغان مەجازى ئوقۇمدا تەۋىل قىلىدىغانلىقىنى دەۋا قىلىدۇ. ئەمما بۇ خۇسۇستىكى ھەق سۆز يەنىلا ھامان دەلىلگە ئەگىشىدىغان ئەھلى سۈننەت ۋەلجائىمە بىلەن ئەبەدىي بىرگە: چۈنكى، ئۇلار ئاللاھ تائالانىڭ ئولۇغ ئىسىمى ۋە سۈپەتلىرىنى ئاللاھ تائالا ئۆزى مۇئەييەنلەشتۈرۈپ بەرگەن شەكىلدە بۆرۈپلاشتۈرۈش، ئوبرازلاشتۇرۇش، ئۆزگەرتىش ۋە ئوخشىتىشتىن خالىي ھالدا مۇئەييەنلەشتۈرىدۇ.

◊ ئاخىرەتتە ئاللاھ تائالانى كۆرۈشنى ئىنكار قىلىدۇ.

◊ مىزان، سىراتقا ئوخشىغان بىر قىسىم ئاخىرەتكە ئالاقىدار مەسىلىلەرنى مەجازىي شەكىلدە تەۋىل قىلىدۇ.

◊ ئىنساننىڭ ئەمەللىرىنى ئاللاھ ياراتقان، ئىنسان قولغا كەلتۈرگەن. ئۇلار بۇ نوقتىدا جەبەرىيە بىلەن قەدەرىيەنىڭ ئارىسىدا مۆتىدىل بىر يول تۇتىدۇ.

◊ ئاللاھنىڭ سۈپەتلىرى ئاللاھنىڭ زاتىدىن ئارتۇق بولماستىن، دەل زاتىغا ئوخشاشتۇر.

◊ ئۇلارچە قۇرئان مەخلۇق بولۇپ، بۇ نوقتىدا خاۋارىجلار بىلەن ئوخشاش قاراشتا. ئەشئەرىي مۇنداق دەيدۇ: "خاۋارىجلارنىڭ ھەممىسى قۇرئاننىڭ مەخلۇقلىقىنى ئوتتۇرىغا قويدۇ." <<

◆ ئۇلارنىڭ قارشىچە گۇناھى كەبىيرە (چوڭ گۇناھ) ئۆتكۈزگەن كىشى نېمەت كاپىرى ياكى نىپاق كاپىرى، دەپ قارىلىدۇ.

◆ ئۇلارنىڭ قارىشىدا كىشىلەر ئۈچ تۈرگە ئايرىلىدۇ:

- ئىمانغا ۋاپادار مۆمىنلەر

- شېرىكلىكى روشەن مۇشرىكلەر

- تەۋھىد سۆزىنى ئېلان قىلغان، ئىسلامنى قوبۇل قىلغان، ئەمما ئەمەل ۋە ئىبادەت جەھەتتە ئۇنىڭدا ئىزچىل بولالمىغان كىشىلەر: بۇلار تەۋھىدنى قوبۇل قىلغانلىقى ئۈچۈن مۇشرىك ئەمەس، ئىماننىڭ تەقەززاسى بويىچە ماڭمىغانلىقى ئۈچۈن مۆمىنمۇ ئەمەس. بۇلار پەقەت تەۋھىدنى تەستىقلىغانلىقى ئۈچۈن دۇنيا ئەھكاملىرىدا مۇسۇلمانلار بىلەن بىرگە، ئىمانغا ۋاپا قىلمىغانلىقى ۋە تەۋھىدنىڭ تەقەززاسى بويىچە قىلىدىغاننى قىلىپ، تاشلايدىغاننى تاشلىمىغانلىقى ئۈچۈن ئاخىرەت ئەھكاملىرىدا مۇشرىكلەر بىلەن بىرگىدۇر.

◆ دار ۋە ئۇنىڭ ھۆكۈمى مەسىلىسىگە كەلگەندە، يېڭى ئىبازىلارنىڭ تۈرلۈك قاراشلىرى بار. ئەمما يېڭى ئىبازىلار كۈنلىرى بىلەن ئەھلى ئىسلام ئارىسىدىن ئۆزلىرىگە قارشى چىققان كىشىلەرنىڭمۇ دار تەۋھىدكە تەۋە ئىكەنلىكى، ھاكىمنىڭ گازارمىلىرى دار ئەلبەغىيگە تەۋە ئىكەنلىكىدە بىرلىككە كىلىدۇ.

◆ قىبلە ئەھلىدىن ئۇلارغا قارشى چىققانلار مۇشرىك ئەمەس، كاپىرلار بولۇپ، ئۇلار بىلەن نىكاھلىنىش جائىز، ئۇلارغا ۋارىسلىق قىلىش، ئات، قۇرال - ياراق، شۇنىڭدەك ئۇرۇشتا ئىشلىتىدىغان بارلىق نەرسىلىرىنى غەنىمەت ئېلىش ھالال، بۇنىڭدىن باشقىلىرى ھارام، دەپ قارايدۇ.

◆ گۇناھى كەبىيرە سادىر قىلغانلار كاپىر بولۇپ، گۇناھ سادىر قىلىۋاتقان ۋە ئۇنى ئىزچىل داۋاملاشتۇرۇۋاتقان مەزگىلىدە تەۋبە قىلماستىن ئۆلۈپ كەتسە، جەننەتكە كىرمەيدۇ. ئاللاھ تائالا گۇناھى كەبىيرە ئۆتكۈزگەنلەرنى ئۆلۈشتىن ئىلگىرى تەۋبە قىلمىغان بولسا، مەغپىرەت قىلمايدۇ.

- گۇناھى كەبىيرەلەردىن بىرىنى سادىر قىلغان كىشىلەرنى كاپىر، دەپ ئاتايدۇ ۋە ئۇنى ئىسلامدىن چىقىرىدىغان كاپىر ئەمەس "نېمەت كاپىرى ياكى نىپاق كاپىرى، دەپ داۋا قىلىدۇ. ئەمما، ئەھلى سۈننەت ۋە لىجامائە ئۇلارنى پاسىقلىق ياكى ئاسىيلىق كەلىمىسى بىلەن ئاتايدۇ. ئەھلى سۈننەتنىڭ قارىشى بويىچە ئۇ كىشى سادىر قىلىۋاتقان گۇناھىغا تەۋبە قىلماي ئۆلۈپ كەتكەن بولسا، ئاللاھنىڭ ئورۇنلاشتۇرىشىدا بولۇپ، ئاللاھ تائالا خالىسا، ئۇنى مەرھەمەتتى بىلەن كەچۈرۈم قىلىدۇ، خالىسا ئاسىيلىقىدىن پاكلىنىپ، جەننەتكە يۆتكەلگەنگە قەدەر ئۆزىنىڭ ئادالىتى بىلەن جازالايدۇ. ئەمما، ئىبازىلار ئاسىي كىشى دۇزاختا مەڭگۈ قالىدۇ، دېيىشىدۇ. ئۇلار ئاسىيلىرىنىڭ جەھەننەمدە مەڭگۈ قېلىشى مەسىلىسىدە باشقا خاۋارىج ۋە مۇتەزىلەچىلەر بىلەن قاراشتا بىر يەردىن چىقىدۇ.

◆ تەۋھىد ئەھلىنىڭ ئاسسىيلىرى ئۈچۈن شاپائەتنى ئىنكار قىلىدۇ؛ چۈنكى، ئاسسىيلىر (ئۇلارنىڭ قارىشىچە) ئۇلار جەھەننەمدە مەڭگۈ قالدۇغان بولۇپ، دۇزاختىن چىققانغا قەدەر شاپائەت قىلىنمايدۇ.

◆ ئىماملارنىڭ (خەلىپىلەرنىڭ) قۇرەيشلىك بولۇشىنى رەت قىلىپ، ئەگەر ئۇنىڭدا باشقا شەرتلەر ھازىرلانمىسا، ئۇنىڭغا بارلىق مۇسۇلمانلار لايىق دەپ قارايدۇ. يولدىن قېيىپ كەتكەن ئىماملاردىن بەيئەتنى تارتىپ ئېلىپ، ئورنىغا باشقىسىنى تەيىنلەش، دېگەننى ئىلگىرى سۈرىدۇ.

◆ ئۇلارنىڭ بەزىلىرى مۆمىنلەرنىڭ ئەمىرى ئوسمان ئىبنى ئەففان، مۇئاۋىيە ئىبنى ئەبۇ سۇفيان ۋە ئەمرۇ ئىبنى ئەلئاس رەزىيەللاھۇ ئەنھۇلارغا ھۇجۇم قىلىدۇ.

- ئۇلارنىڭ مەزھىپى بويىچە ۋەسىيەت ئارقىلىق خەلىپىلىك تىكلەش باتىل، ئىمام سايلاش پەقەت بەيئەت ئارقىلىقلا بولىدۇ. ئوخشاش بولمىغان جايلاردا بىر قانچە ئىمامنىڭ بولۇشىنى جائىز، دەپ قارايدۇ.

- زالىم ئىمامغا قارشى چىقىشىنى ۋاجىب، دەپ قارىمايدۇ، قارشى چىققانلارنى توسمايدۇ، بەلكى، ئۇنى جائىز، دەپ قارايدۇ. شارائىت مۇناسىپ بولۇپ، زىيانلىق تەرىپى ئازراق كۆرۈلگەندە، بۇ خىل جائىزلىق ۋاجىبقا ئۆزگىرىدۇ. ئەگەر، شارائىت مۇناسىپ بولماي، كۆپرەك زىيان مۆلچەرلىنىپ قالسا، نەتىجە ئىشەنچلىك بولمىسا، ئۇ ھالدا بۇ خىل جائىزلىق، چەكلەشكە ئۆزگىرىدۇ. شۇنداق بولسىمۇ، ھەر قانداق ئەھۋالدا، ھاكىمغا قارشى چىقىش چەكلەنمەيدۇ. ھاكىم زالىملا بولىدىكەن، ھەرقانداق ۋەزىيەتتە بۇ ئىشلارنى يۇشۇرۇن تۇتۇشنى ئەۋزەل كۆرىدۇ.

◆ مەزھەپلەرنىڭ كۆپىنچىسىگە خىلاپ ھالدا دادا تەرەپ چوڭ دادىنى، بالىغا ئىگىدارچىلىق قىلىشتا ئانا تەرەپ چوڭ دادىغا قارىغاندا ياخشى، دەپ قارايدۇ.

- چوڭ دادا بىر توققانلارنىڭ مىراس ئېلىشىنى توسۇپ قالىدۇ، دەپ قارايدۇ. ئەمما باشقا مەزھەپلەرنىڭ بىر قىسىملىرى مىراسنى ئۇنىڭ بىلەن تەقسىم قىلىشىدۇ، دېگەننى ئىلگىرى سۈرىدۇ.

◆ ئۇلارنىڭ قارىشىچە، دىنىغا ۋاپادار، تائىتى سەۋەبلىك ۋەلىيلىككە لايىق بىرسى بولمىغان ئەھۋالدا، بىر كىشىنىڭ يەنە بىر كىشى ئۈچۈن جەننەتنىڭ ياخشىلىقلىرى ۋە ئۇنىڭغا مۇناسىۋەتلىك نەرسىلەر ھەققىدە دۇئا قىلىشى جائىز ئەمەس. ئەمما، دۇنيانىڭ خەيرلىكلىرى ۋە ئىنساننىڭ دۇنيا ئەھلىلىكىدىن ئاخىرەت ئەھلىلىكىگە ئۆزگىرىشى ئۈچۈن دۇئا قىلىش، ئاسىي ياكى تەقۋا بولسۇن، بارلىق مۇسۇلمانلار ئۈچۈن جائىزدۇر.

◆ ئۇلارنىڭ «ئەزابە گۇرۇپپىسى» ئىسمىدا بىر نىزامى بولۇپ، ئۇ دۆلەتنىڭ ئىلىملىك، ياراملىق ئادەملىرىنىڭ نېگىزىنى تەشكىل قىلىدىغان چەكلىك ساندىكى بىر ھەيئەتتىن ئىبارەت. ئۇلار، ئىبازىيلار جەمئىيىتىنىڭ دىنىي، مائارىپ، ئىجتىمائىي، سىياسىي ئىشلىرىغا تولۇق شەكىلدە رىياسەتچىلىك قىلىدۇ. ئۇرۇش ۋە قوغدىنىش مەزگىلىدە كېڭەش پالاتاسىنىڭ ئورنىنى ئىگەللىسە، يۇشۇرۇن پائالىيەت دەۋرىدە ئىماملىق رولىنى ئوينايدۇ ۋە ئۇنىڭ ۋەزىپىلىرىگە ۋەكىللىك قىلىدۇ.

- ئۇلارنىڭ يەنە «ئەيرەۋان» ئىسمىلىك بىر تەشكىلاتى بولۇپ، ئەزابە گۈرۈپپىسىنىڭ يارىدەمچى كېڭەش مەجلىسىگە ۋەكىللىك قىلىدۇ. ئۇ دۆلەتتىكى ئىككىنچى كۈچتۇر.

- ئۇلار ئارىسىدىن زاكات يىغىدىغان ۋە كەمبەغەللىرىگە تارقىتىدىغان كومىتېتلارنى تەشكىللەيدۇ. شۇنىڭدەك، زاكات بېرىشنى تەلەپ قىلىشنى، تىلەشنى خەير - ئىھسان كۈتۈشنىڭ بارلىق شەكىللىرىنى قەتئىي مەنئىي قىلىدۇ.

ئىبازىيلاردىن بىر قاتار پىرقىلار ئايرىلىپ چىقىپ، كېيىن يوق بولۇپ كەتكەن بولۇپ، بۇ پىرقىلار:

- ئەلھەفسىيە: ھەفسى ئىبنى ئەبۇ مىقدام تەرەپدارلىرى

- ئەلھارىسىيە: ھارىس ئەلئىبازىي تەرەپدارلىرى

- يەزىدىيە: يەزىد ئىبنى ئەنىسەنىڭ تەرەپدارلىرى. يەزىد، ئاللاھ تائالا ئەجەملەردىن پەيغەمبەر ئەۋەتىدۇ، ئۇنىڭغا ئاسماندىن كىتاب نازىل قىلىنىدۇ، دېگەنلەرنى داۋا قىلغان ۋە ئارقىدىن پەيغەمبەر ئەلەيھىسسالامنىڭ شەرىئىتىنى تەرك قىلغان.

بارلىق ئىبازىيلار ئۇلارنىڭ پىكىرلىرى بىلەن ئۆزلىرىنىڭ ئالاقىسىنىڭ يوقلىقىنى ئوتتۇرىغا قويغان ۋە بۈگۈنكى كۈنگىچە داۋاملىشىپ كىلىۋاتقان ئىبازىيلار سىزىقىدىن يىراقلاشقانلىقى ۋە ھەددىلىرىدىن ئاشقانلىقى ئۈچۈن ئۇلارنى كاپىرلار قاتارىغا چىقارغان.

پىكىر ۋە ئەقىدىلەرنىڭ يىلتىزلىرى:

◆ ئىبازىيلار قۇرئان، سۈننەت (مۇسەد ئەرەبىي ئىبنى ھەبىيب)، قاراش ۋە ئىجمائقا تايىنىدۇ.

◆ زاھىرىيلار مەزھىپىنىڭ تەسىرىگە ئۇچرىغان. ئۇلار بەزى دىنىي نەسلىرىگە كەلگەندە، ھەرپ بويىچە توختىلىدۇ ۋە ئۇنى زاھىرىيلارنىڭ ئۇسۇلى بويىچە تەپسىر قىلىدۇ.

◆ ئۇلار يەنە، مۇتەزىلەچىلەرنىڭ قۇرئاننىڭ مەخلۇقلىقى سۆزىنىڭ تەسىرىگە ئۇچرىغان.

◆ بىراق، ئۇلارنىڭ ئارىسىدا فىقھىي توغرىسىدا يازغان ئەسەرلىرىدە ھەنەفىي، مالكىي، شافىئىي ۋە ھەنبەلىيلەرنىڭ قاراشلىرىغا تەنقىدىسىز ھالدا تايانغانلارمۇ بار.

◆ شەيخ مۇھەممەد ئىبنى يۇسۇف ئىتفەيىش (1332ھ ۋاپات بولغان) تەرىپىدىن شەرھىلەنگەن «النيل وشفاء العليل» ناملىق كىتاب ئۇلارنىڭ ئەڭ تونۇلغان مەنبەلىرىنىڭ بىرى. ئۇنىڭغا ئىبازىي مەزھىپىنىڭ فىقھىي ۋە ئەقىدىلىرى مۇجەسسەملەشتۈرۈلگەن.

تارقىلىشى ۋە تەسىر دائىرىسى:

◆ ئەرەب يېرىم ئارىلىنىڭ جەنۇبىي قىسمىدىن ھەتتا مەككە مۇكەررەمە ۋە مەدىنە مۇنەۋۋەرەلەرگە قەدەر تەسىرى بار ئىدى. ئەمما شىمالىي ئافرىقىدا ئۇلارنىڭ مەزھىپى بەربەرلەرنىڭ ئارىسىدا تارقالغان ۋە ئۇلارنىڭ تاھىرىتىنى پايىتەخت قىلغان، رۇستەمىيلار دۆلىتى نامى بىلەن تونۇلغان بىر دۆلىتى بولغان.

◆ ئۇلار شىمالىي ئافرىقىنى تاكى فاتىمىيلار (ئۇبەيدىيلارمۇ دېيىلىدۇ) تەرىپىدىن يوق قىلىنغانغا قەدەر مۇستەقىل ۋە زەنجىرسىمان ھالدا بىر يۈز ئوتتۇز يىل سورىغان.

◆ ئىبازىيلارنىڭ ئۇماندىمۇ بىر مۇستەقىل دۆلىتى قورۇلغان بولۇپ، يېقىنقى زامانغىچە ئۇنىڭ تىزگىنىنى ئىزچىل ھالدا ئىبازىي ئىماملار تۇتۇپ كەلگەن.

◆ ئۇلارنىڭ تارىخىي مەركەزلىرىدىن بىرى لىۋىيەدىكى نۇفۇسە تېغى بولۇپ، بۇ ئۇلارنىڭ ئىبازىي مەزھىپىنى تارقىتىدىغان ۋە ئىبازىي فىرقىسىنىڭ ئىشلىرىنى ئىدارە قىلىدىغان مەركەزلىرىنىڭ بىرى.

◆ ئۇلارنىڭ ھازىرغا قەدەر ئۇماندا خېلى كۆپ ساندا، لىۋىيە، تۇنىس، ئالجىرىيە، غەربىي سەھرا بوستانلىقى، تانزانىيە نامى بىلەن تانجانىيىقاغا قوشۇلۇپ كەتكەن زەنجىبار قاتارلىق رايۇنلاردا تەسىرى بار.

يۇقىرىقىلاردىن شۇ نەرسە ئايدىڭلىشىدۇكى، ئىبازىيلار خاۋارىج پىرقىلىرىنىڭ بىرى بولۇپ، ئىسمى ئۇنىڭ قۇرغۇچىسى ئابدۇللاھ ئىبنى ئىباز ئەتتەمىمىينىڭ ئىسمىدىن ئېلىنغان. ئۇنىڭ ئەگەشكۈچىلىرى ئۆزلىرىنى خاۋارىج ئەمەس، دەپ داۋا قىلىدۇ ۋە ئۇ سۈپەتنى ئۆزلىرى ئۈچۈن قوبۇل كۆرمەيدۇ. ھەقىقەتەن ئۇلار مەسىلەن ئەزارىقەلەرگە ئوخشاش رادىكال خاۋارىجلاردىن ئەمەس. ئەمما، خاۋارىجلار بىلەن تۈۋەندىكى مەسىلىلەردە ئورتاق قاراشقا ئىگە: ئابدۇللاھ ئىبنى ئىباز ئۆزىنى خاۋارىجلارنىڭ تۇنجى مەھكىمىسىنىڭ داۋامى، دەپ قارايدۇ. بۇنىڭدىن باشقا، خاۋارىجلار بىلەن ئاللاھ تائالانىڭ سۈپەتلىرىنى ئىنكار قىلىش، قۇرئاننىڭ مەخلۇق ئىكەنلىكىنى ئوتتۇرىغا قويۇش ۋە زالىم ئىماملارغا قارشى چىقىشىنى جائىز، دېيىش مەسىلىلىرىدە بىر يەردىن چىقىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- ئەلى يەھيا مۇئەممەر (يېڭى دەۋر ئىبازىيلىرىدىن): **الإباضية في موكب التاريخ**، ۋەھبە كىتابخانىسى - بىرىنچى نەشرى، قاھىرە. 1384ھ/1964م.
- مۇھەممەد ئەبۇ زوھرە: **المذاهب الإسلامية**، نەمۇزەج نەشرىياتى.
- **الفرق الإسلامية**، (زىل كىتاب شرح المواقف - للكرمانى): بۇ كىتابنى، سەلىمە ئابدۇررەسۇل تەھقىقلىغان، ئىرشاد نەشرىياتى، باغداد - 1973م.
- د. مۇستەفا ئەششەئكە: **إسلام بلا مذاهب**، مىسىر بېسىش، تارقىتىش نەشرىياتى - بېيرۇت.
- ئەششەھرىستانىي: **الملل والنحل**، ئىككىنچى نەشرى، مەرىپەت نەشرىياتى - بېيرۇت.

- ئەلى يەھيا مۇئەممەر (ئىبازىي): الإباضية بين الفرق الإسلامية، ۋەھبە كىتابخانىسى - بىرىنچى نەشرى، قاھىرە. 1396ھ/1976م.
- ئابدۇلقادىر ئەلبەغدادىي: الفرق بين الفرق
- ئەبۇلھەسەن ئەلئەشئەرىي: مقالات الإسلاميين
- ئەبۇ مۇھەممەد ئىبنى ھەزم: الفصل في الملل والأهواء والنحل
- ئابدۇلقادىر شەيبە ئەلھەمەد: المذاهب والفرق والأديان المعاصرة
- ئالۋېرد بېل: الفرق الإسلامية في الشمال الإفريقي، تەرجىمە قىلغۇچى: ئابدۇرراھمان ئەلبەدەۋىي
- د. يەھيا ھۇۋەيدىي: تاريخ فلسفة الإسلام
- ئابدۇللاھ ئەلئەمىن: دراسات في الفرق والمذاهب القديمة المعاصرة
- بەككىر ئىبنى سەئىد ئەۋەش: دراسات إسلامية في أصول الإباضية
- ئەلى يەھيا مۇئەممەر: الإباضية: دراسة مركزة في أصولهم وتاريخهم
- لىۋاھەسەن سادىق: جذور الفتنة في الفرق الإسلامية، مەدبۇلىي كىتابخانىسى، قاھىرە.
- سابىر تائىبىمە: الإباضية
- ئابدۇلئەزىز ئەلئابدۇللەتتىپ: الإباضية
- د. ئەھمەد مۇھەممەد ئەھمەد جەلىي: دراسات عن الفرق في تاريخ المسلمين، پادىشاھ فەيسال ئىزدىنىش، تەتقىق قىلىش مەركىزى، رىياد.
- نايىق ئەۋاد مەئزۇف: الخوارج في العصر الأموي
- سۇلەيمان ئەسسۇۋەيكت: الخوارج في العصر الأموي، ماگىستىرلىك دىسسىرتاتسىيىسى، ئىمام مۇھەممەد ئىبنى سەئۇد ئىسلام ئۇنۋېرسىتېتى، 1399ھ، نەشر قىلىنمىغان.
- ناسىر ئىبنى ئابدۇللاھ ئەسسەئىدىي: الخوارج دراسة ونقد لمذهبهم، ماگىستىرلىك دىسسىرتاتسىيىسى، ئىمام مۇھەممەد ئىبنى سەئۇد ئىسلام ئۇنۋېرسىتېتى، 1404ھ، نەشر قىلىنمىغان.
- غالب ئەلئەۋاجىي: الخوارج تاريخهم وآراؤهم، ماگىستىرلىك دىسسىرتاتسىيىسى، ئۇمۇلقۇرا ئۇنۋېرسىتېتى، 1399ھ، نەشر قىلىنمىغان.
- مەھمۇد ئىسمائىل: الخوارج في بلاد المغرب حتى منتصف القرن الرابع الهجري
- ئابدۇرراھمان ئەلمۇسلىھ: الإباضية عقيدة وفكرها، ماگىستىرلىك دىسسىرتاتسىيىسى، ئىمام مۇھەممەد ئىبنى سەئۇد ئىسلام ئۇنۋېرسىتېتى، 1402ھ.

د. ناسر عىبىنى ئابدۇلكەرىم ئەلئەقىل: الخوارج أول الفرق في تاريخ الإسلام، ؤه تنهن
نه شربياتى، ربياد.